

پاکستان میں قیامت خیز زلزلہ چند نکات

- ☆ وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ وَيَعْفُو عَنْ كَثِيرٍ (شوری: 30)
- ☆ ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ (الروم: 41)
- ☆ وَلَنُذِيقَنَّهُمْ مِنَ الْعَذَابِ الْأَذْنَىٰ ذُوْنَ الْعَذَابِ الْأَكْبَرِ لَعَلَّهُمْ يَرْجِعُونَ (السجدة: 21)
- ☆ 8 اکتوبر 2005ء بمطابق 3 رمضان 1426ھ کو پاکستان میں قیامت خیز زلزلہ آیا لاکھوں افراد ہلاک ہوئے، لاکھوں زخمی و معذور، لاکھوں بے گھر، لاکھوں بے سہارا، لاکھوں بے روزگار۔ بلاشبہ یہ آفت ایک قیامت صغریٰ کا نقشہ ہے۔

☆ زلزلہ کے حوالے سے پرنٹ اور الیکٹرانک میڈیا پر ایک بحث جاری ہے جو سوالات پیدا ہو رہے ہیں وہ حسب ذیل ہیں :

- 1- یہ آفت اللہ کا عذاب ہے یا محض ارضیاتی تبدیلیوں کا نتیجہ؟
- 2- اگر یہ عذاب ہے تو اس کے آنے کی وجہ کیا ہے؟
- 3- دنیا تو دارالامتحان ہے دارالجزا نہیں، کیا یہاں عذاب آسکتا ہے؟
- 4- وہ کون سے برے اعمال ہیں کہ جن کی وجہ سے ایسے عذاب نازل ہوتے ہیں؟
- 5- یہ عذاب لاہور، کراچی اور اسلام آباد والوں پر کیوں نہیں آیا جہاں سب سے زیادہ عیاشیاں ہوتی ہیں؟
- 6- بچوں اور نیک لوگوں پر یہ عذاب کیوں آیا؟
- 7- آخر پاکستان پر ہی اس عذاب کا نزول کیوں ہوا؟

سوالات کے جوابات

1- یہ آفت اللہ کا عذاب ہے یا محض ارضیاتی تبدیلیوں کا نتیجہ؟

ماضی میں بھی جب اقوام پر اس طرح کی آفات آتی تھیں تو کہا جاتا تھا :

قَدْ مَسَّ آبَاؤُنَا الضَّرَّاءُ وَالسَّرَّاءُ۔۔۔ پہنچ چکی ہے ہمارے باپ دادا کو بھی تکلیف اور خوشی (الاعراف: 95)

آج بھی کہا جا رہا ہے کہ : (i) یہ ارضیاتی تبدیلیوں کا نتیجہ ہے

(ii) یہ زیر زمین کیمیائی مادوں کے باہم تعامل (reaction) کا نتیجہ ہے

(iii) زیر زمین پلٹیں اپنے مقام سے ہلتی ہیں تو زلزلے آجاتے ہیں

- بلاشبہ زلزلہ کی آمد کے کچھ ظاہری اسباب ہوتے ہیں لیکن قرآن مجید ہمیں بار بار بتاتا ہے کہ اس دنیا پر کوئی آفت صرف اور

صرف اللہ کے حکم ہی سے آتی ہے اور ہمارا ایمان ہے کہ ایک پتا بھی اللہ کے حکم کے بغیر نہیں ہل سکتا تو زمین کی مجال :

مَا أَصَابَ مِنْ مُصِيبَةٍ إِلَّا بِإِذْنِ اللَّهِ (تغابن: 11)

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِّن قَبْلِ أَنْ نَبْرَاهَا (حدید: 22)

کوئی مصیبت نہیں پہنچتی زمین میں اور نہ تمہاری جانوں میں مگر اس سے پہلے ہمارے پاس ایک کتاب میں درج ہے۔

2- اگر یہ عذاب ہے تو اس کے آنے کی وجہ کیا ہے؟

- قرآن مجید میں ہمیں رہنمائی ملتی ہے کہ دنیا میں مصائب یا آفات انسانوں کے گناہوں کی وجہ سے آتے ہیں
وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ وَيَعْفُو عَنْ كَثِيرٍ (شوری: 30)

اور نہیں پہنچتی تم کو کوئی مصیبت مگر وہ تمہارے اپنے ہاتھوں کی کمائی ہے اور وہ اللہ بہت سے گناہ معاف کر دیتا ہے
ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ (الروم: 41)

مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ سَيِّئَةٍ فَمِنْ نَفْسِكَ (نساء: 79)

جو تمہیں بھلائی پہنچتی ہے وہ اللہ کی طرف سے ہے اور جو تمہیں کوئی برائی پہنچے تو وہ تمہاری اپنے نفس کی وجہ سے ہے

3- دنیا تو دارالامتحان ہے دارالجزاء نہیں، کیا یہاں عذاب آسکتا ہے؟

- دنیا دارالامتحان ہے لیکن انفرادی اعتبار سے۔ دنیا میں ایک انسان کو اس کی نیکیوں یا برائیوں کی مناسبت سے سزا یا جزا دی بھی نہیں جاسکتی۔

اُسے تو بدلہ آخرت ہی میں ملے گا۔ اجتماعی اعتبار سے اللہ قوموں کو دنیا ہی میں اعمال کا ثواب یا عذاب دے دیتا ہے۔

فطرت افراد سے اغماض بھی کر لیتی ہے کبھی کرتی نہیں ملت کے گناہوں کو معاف

- نیک لوگوں کے بارے میں سورہ آل عمران آیت 148 میں فرمایا :

فَاتَهُمُ اللَّهُ ثَوَابَ الدُّنْيَا وَحَسُنَ ثَوَابِ الْآخِرَةِ۔۔۔ تو اللہ نے انہیں دنیا کا انعام بھی دیا اور ان کے لئے آخرت میں بھی اچھا انعام ہے
- اسی طرح برے لوگوں کے بارے میں قرآن حکیم میں تقریباً 25 مقامات پر فرمایا گیا کہ ہم نے انہیں دنیا کے عذاب کا مزا چکھلایا۔ مثال

کے طور پر: **وَأَتَهُمُ الْعَذَابُ مِنْ حَيْثُ لَا يَشْعُرُونَ (نحل: 26)**

إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ ط (نور: 19)

بے شک جو لوگ پسند کرتے ہیں کہ مومنوں میں بے حیائی پھیلے ان کے لئے دنیا اور آخرت میں دردناک عذاب ہے

فَأَخَذَتْهُمُ صَلْعَةُ الْعَذَابِ الْهُونِ بِمَا كَانُوا يَكْسِبُونَ (حم السجدة: 17)

ان کو آ پکڑا ایک جنگھاڑنے، ایک ذلت والے عذاب نے بسبب اُس کمائی کے جو انہوں نے کمائی

4- وہ کون سے برے اعمال ہیں کہ جن کی وجہ سے ایسے عذاب نازل ہوتے ہیں؟

☆ انفرادی سطح پر: دنیا پرستی..... زر پرستی..... اللہ، روح اور اخروی زندگی کا یقین ختم..... سارا زور کائنات، جسم اور دنیوی

زندگی پر..... جس کا نتیجہ مادہ پرستی..... غیر اسلامی معاشرت..... ہندوانہ تمدن و رسومات..... بے حیائی، جھوٹ، حرص

، لالچ.....

☆ وہ برائیاں کہ جن کی وجہ سے آفات نازل ہوتی ہیں، ایک حدیث مبارکہ میں بیان ہوئی ہیں :

عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اتُّخِذَ الْفَيْءُ دُولًا، ”جب مال نے کو ذاتی دولت سمجھا جانے لگے..... وَالْأَمَانَةُ مَغْنَمًا، اور امانت غنیمت سمجھ کر دہالی جایا کرے..... وَالزَّكَاةُ مَغْرَمًا، اور زکوٰۃ کو تاوان سمجھا جانے لگے..... وَتُعَلِّمَ لِغَيْرِ الدِّينِ، اور تعلیم دین کے علاوہ (دنیا کے لئے) حاصل کی جائے..... وَأَطَاعَ الرَّجُلُ امْرَأَتَهُ، اور انسان اپنی بیوی کی اطاعت کرنے لگے..... وَعَقَّ أُمَّهُ، اور ماں کو ستائے..... ، وَأَذْنَى صَدِيقَهُ، اور دوست کو قریب کرے..... وَأَقْصَى أَبَاهُ، اور باپ کو دور کرے..... وَظَهَرَتِ الْأَصْوَاتُ فِي الْمَسَاجِدِ، مسجدوں میں (دنیا کی باتوں کا) شور ہونے لگے..... وَسَادَ الْقَبِيلَةَ فَاسْتَقْبَهُمْ، قبیلہ کے سردار نافرمان لوگ بن جائیں..... وَكَانَ زَعِيمُ الْقَوْمِ أَرْدَلَهُمْ، گھٹیا لوگ قوم کے سردار ہو جائیں..... وَأَكْرَمَ الرَّجُلُ مَخَافَةَ شَرِّهِ، انسان کی عزت اُس کی شرارتوں کے خوف سے کی جائے..... وَظَهَرَتِ الْقَيْنَاتُ وَالْمَعَارِزُ، گانے بجانے والی عورتیں اور گانے بجانے کے سامان کی کثرت ہو جائے..... وَشُرِبَتِ الْخُمُورُ، شرابیں پی جانے لگیں..... وَلَعَنَ آخِرُ هَذِهِ الْأُمَّةِ أَوْلَهَا، اور بعد میں آنے والے لوگ امت کے پچھلے (نیک) لوگوں پر لعنت کرنے لگیں..... فَلْيُرْتَقِبُوا عِنْدَ ذَلِكَ رِيحًا حَمْرَاءَ وَزَلْزَلَةً وَخَسْفًا وَمَسْخًا وَقَدْفًا، تو اس زمانے میں سرخ آندھی اور زلزلوں کا انتظار کرو زمین میں دھنس جانے اور صورتیں مسخ ہو جانے اور آسمان سے پتھر برسنے کے بھی منتظر رہو..... وَآيَاتٍ تَتَابَعُ كِنِظَامِ بَالٍ قُطِعَ سِلْكُهُ فَتَتَابَعُ..... اور ان عذابوں کے ساتھ دوسری اُن نشانیوں کا بھی انتظار کرو جو پے درپے اس طرح ظاہر ہوں گی جیسے کسی لڑی کا تاگہ ٹوٹ جائے اور پے درپے دانے گرنے لگیں“۔ (ترمذی)

اس حدیث میں نبی اکرم ﷺ نے 15 ایسی برائیاں بیان فرمائی ہیں کہ جن کی وجہ سے اللہ کا عذاب مختلف صورتوں میں نازل ہو سکتا ہے۔

1- جب مال نے کو ذاتی دولت سمجھا جانے لگے : إِذَا اتُّخِذَ الْفَيْءُ دُولًا

- مال نے کل کا کل بیت المال کا ہوتا ہے اور اسے صرف اور صرف فقراء، مساکین اور ضرورت مندوں پر خرچ کیا جاتا ہے۔ قیامت کی علامات میں سے ہے کہ منصب دار مستحقین کے لئے مختص فنڈ کو اُن تک نہیں پہنچائیں گے بلکہ خود ہی استعمال کر لیں گے۔ موجودہ دور میں غربت کے خاتمہ کے لئے مختص فنڈ، سرکاری ہسپتالوں اور تعلیمی اداروں کے لئے مختص فنڈ اور مستحقین کے لئے حاصل شدہ زکوٰۃ میں خور برد کی برائی کسی سے پوشیدہ نہیں۔

- مشہور اکنامسٹ ڈاکٹر شاہد حسین صدیقی نے مورخہ 29 نومبر 2005ء کے روزنامہ جنگ میں شائع ہونے والے اپنے ایک کالم میں لکھا ہے کہ اقوام متحدہ کے ایک ذیلی ادارے کی رپورٹ کے مطابق اگر غربت کے خاتمے کے لئے پاکستان میں 100 روپے خرچ کئے

جاتے ہیں تو 15 روپے غریبوں تک پہنچتے ہیں۔

2- امانتِ غنیمت سمجھ کر دہالی جایا کرے : وَالْأَمَانَةُ مَغْنَمًا

- حدیث مبارکہ ہے لا ایمان لمن لا امانہ لہ۔ گویا امانت میں خیانت کرنے والے کا ایمان ہی معتبر نہیں۔ قیامت کی نشانی ہے کہ لوگ امانت کو اس طرح استعمال کریں گے جیسے انہیں غنیمت میں سے حصہ ملا ہے۔ سرکاری وسائل مناصب داروں کے پاس قوم کی امانت ہیں لیکن وہ ان وسائل کو اپنی شاہ خرچیوں کے لئے بے دریغ خرچ کرتے ہیں۔ بڑے بڑے فنڈ کے ساتھ غیر ملکی دورے، سرکاری خرچ پر حج اور عمرے، پلاٹوں کی تقسیم، قرضوں کی معافی، شاندار قسم کی گاڑیاں، اعلیٰ رہائشی و سفری سہولیات، سکیورٹی پر خرچ، دیگر مراعات، غیر ترقیاتی اخراجات صدر، وزیر اعظم، گورنرز، وزرائے اعلیٰ کی رہائش گاہوں پر، سرکاری خرچ پر علاج معالجے کی اعلیٰ سہولیات، من پسند افراد اور اداروں کے لئے بھاری بھاری گرانٹ، سرکاری سہولیات اور ساز و سامان کو گھروں میں پہنچا دینا۔

3 - زکوٰۃ کو تاوان سمجھا جانے لگے : وَالزَّكَاةُ مَغْرَمًا

- زکوٰۃ کا حساب لگا کر اُس سے زیادہ دینے کی کوشش کرنی چاہئے۔ آج زکوٰۃ کو بوجھ سمجھا جاتا ہے اس کی ادائیگی سے بچنے کے لئے حیلے تلاش کیے جاتے ہیں۔ کاروباری حضرات اگر پوری زکوٰۃ دیں تو غربت میں خاطر خواہ کمی ہو سکتی ہے۔

4 - تعلیم دنیا کے لئے حاصل کی جائے : وَتُعَلِّمَ لِعَيْرِ الدِّينِ

- ہماری اکثریت دینی نہیں صرف جدید علوم کے حصول کے لئے زندگی کا بڑا حصہ اور کثیر سرمایہ صرف کرتی ہے تاکہ اُس کے ذریعہ سے دنیا کمائی جاسکے۔ جو قلیل تعداد میں لوگ دینی علم حاصل بھی کرتے ہیں، اُن کا مقصد بھی اس علم کے ذریعہ اپنی معاش کا سامان کرنا ہوتا ہے۔

5- انسان اپنی بیوی کی اطاعت کرنے لگے : وَاطَاعَ الرَّجُلُ امْرَأَتَهُ

- ہمارے مردوں کی اکثریت بیویوں سے دبتی ہے۔ حرام کمائی کی بڑی وجہ بیوی کی خواہشات کی تسکین ہے۔ چہرے پر سنت رسول ﷺ کا نہ ہونا بیوی کے خوف کی وجہ سے ہے۔ شادی بیاہ کے موقع پر غیر شرعی رسومات بھی عورتوں کے خوف کی وجہ سے انجام دی جاتی ہیں۔

اکبر کبھی ڈرے نہیں سلطان کی فوج سے لیکن شہید ہو گئے بیگم کی لوج سے

- حدیث مبارکہ ہے کہ جب کسی معاشرے میں معاملات عورتوں کے ہاتھ میں چلے جائیں تو ایسے معاشرے میں مردوں کے لئے زمین کا پیٹ اُس کی پشت سے بہتر ہے۔

6 - انسان اپنی ماں کو ستائے : وَعَقَّ اُمَّه

- مغربی تہذیب کے زیر اثر اولاد کی اکثریت ماں کے مقابلہ میں بیوی کو زیادہ اہمیت دے کر احسان فراموشی کی مرتکب ہو رہی ہے۔ ماں کی ضروریات کا اتنا خیال نہیں ہوتا جتنا بیوی یا اولاد کا ہوتا ہے۔

7 - انسان دوست کو قریب کرے : وَأَدْنَىٰ صَدِيقَهُ

- آج ہماری اکثریت والدین کی نسبت دوستوں کو زیادہ خیر خواہ سمجھتی ہے اور ان کے ساتھ زیادہ وقت گزارتی ہے۔ دنیا دار دوست انسان کی عاقبت کے درپہ ہوتے ہیں اور روزِ قیامت انسان فریاد کرے گا

يَوْمَئِذٍ لِّيَتَنبَىٰ / هَائِئِ مِيرَى شَامِتٍ -- لَمْ آتَخِذْ فُلَانًا حَلِيلًا / كَاش مِيس فِلَاا كُو دُوِسْت نَه بِنَا تَا (الفِرْقَان: 28)۔

8 - انسان اپنے باپ کو دور کرے : وَأَقْصَىٰ أَبَاهُ

- آج والد کو فرسودہ خیالات کا حامل اور دشمن سمجھا جاتا ہے۔ حالانکہ نبی کریم ﷺ نے فرمایا کہ "اللہ کی رضا والد کی رضا میں ہے اور اللہ کی ناراضگی والد کی ناراضگی میں ہے"۔

9 - مسجدوں میں شور : وَظَهَرَتِ الْأَصْوَاتُ فِي الْمَسَاجِدِ

- مل کر کورس کے انداز میں نعتیں اور درود و سلام پڑھنا اور تقاریر کے دوران نعرے بلند کرنا، مسلکی بنیادوں پر جھگڑوں کے دوران شور شرابا کرنا معمول بن چکا ہے۔

10 - قبیلہ کے سردار فاسق لوگ بن جائیں گے : وَسَادَ الْقَبِيلَةَ فَاسِقُهُمْ

- برادریوں اور خاندانوں میں حرام خورد مالداروں کی عزت کی جاتی ہے۔ متقی اور دین دار لوگوں کو اہمیت نہیں دی جاتی۔ برادری کی نمائندگی کے لئے ایسے افراد کو چنا جاتا ہے جو جائز یا ناجائز ذرائع سے برادری کے مسائل حل کرا سکیں۔

11 - گھٹیا لوگ قوم کے سردار ہو جائیں : وَكَانَ زَعِيمُ الْقَوْمِ آرْذَلَهُمْ

- اپنی قوت، دھونس دھاندھلی، ہارس ٹریڈنگ کے ذریعہ لٹیروں اور بدکردار لوگ اقتدار پر قابض ہیں۔

12 - انسان کی عزت اس کے خوف کی وجہ سے کی جائے : ، وَأَكْرَمَ الرَّجُلُ مَخَافَةَ شَرِّهِ

- آج معاشرے میں ایسے عناصر ہیں کہ جن سے انسان کی جان، املاک اور عزت خطرے میں ہے لہذا ڈر کی وجہ سے ایسے سرداروں جاگیرداروں اور قائدین کی عزت کی جاتی ہے۔ کیوں کہ لیڈر انخوا کر لیتے ہیں اور بھاری رقوم کا مطالبہ کرتے ہیں۔

13 - گانے بجانے والوں اور آلاتِ موسیقی کی کثرت : وَظَهَرَتِ الْقِيَنَاتُ وَالْمَعَارِزُ

- ہمارے اپنے معاشرے میں میراثیوں کی کمی نہیں لیکن بھارت سے بالخصوص اور دیگر ممالک سے بالعموم ثقافتی طائفے آتے رہتے ہیں۔ آج یہ میراثی ہماری نوجوان نسل کے آئیڈیل ہیں۔ نبی کریم ﷺ نے فرمایا کہ میں موسیقی کے آلات توڑنے آیا ہوں۔ آج نعتوں کو موسیقی کے ساتھ گانوں کے انداز میں پڑھا جا رہا ہے جس سے نعت کا تقدس ختم ہو گیا ہے۔ مساجد میں موبائلز کے ذریعہ موسیقی کا سلسلہ جاری ہے۔

14- شرابیں پی جانے لگیں : وَشُرِبَتِ الْخُمُورُ
- شراب نوشی عوام میں بھی ہے اور خواص میں بھی۔

15- آنے والے لوگ پچھلے نیک لوگوں پر لعنت ملامت کرنے لگیں : وَلَعَنَ آخِرُ هَذِهِ الْأُمَّةِ أَوْلَهَا

- روشن خیالی کے نام پر اسلاف اور ان کی روایات سے بغاوت عام ہو چکی ہے۔ انکار سنت کے فتنہ کی بنیاد ہی اسلاف سے بیزاری پر ہے۔
☆ اجتماعی سطح پر:- غیر اسلامی نظام (پاکستان کا ۵۸ سالہ دور..... قرآن و سنت کا نظام نافذ نہیں..... ہمارا سیاسی، معاشی اور معاشرتی نظام انگریزی ڈگر پر چل رہا ہے..... قرآن کے فتوے: المائدہ 44,45,47)

- روشن خیالی کا نعرہ: اسلام کے بجائے روشن خیال اعتدال پسندی کے گمراہ کن تصور کو پوری طاقت سے مسلط کیا جا رہا ہے..... روشن خیالی کا فلسفہ کیا ہے؟ شخصی زندگی میں بھی ابلسی کلچر اور طاغوتی نظام اختیار کرو اور اجتماعی سطح پر بھی..... ہاں نماز روزہ کی پوری آزادی لیکن معیشت سود پر مبنی ہوگی..... تمہارا سیاسی نظام سیکولر جمہوریت پر استوار ہوگا۔

- اسلامی حکومت کے خاتمہ میں تعاون: پاکستان میں اسلام کو مسخ کرنے کے ساتھ ہم نے افغانستان کی اسلامی حکومت کے خاتمے میں بھی کلیدی کردار ادا کیا ہے..... یہ زلزلہ ٹھیک چار سال بعد اسی تاریخ کو آیا جس تاریخ کو افغانستان میں چالیس کے قریب امریکی طیاروں نے نہتے افغان عوام پر وحشیانہ بمباری کا آغاز کیا تھا..... ہم اپنی intelligence، اپنے ہوائی اڈوں کے ساتھ امریکہ کے سامنے سجدہ ریز ہو گئے۔

- طاغوت پر بھروسہ: مسلمان کا حقیقی سہارا اللہ کی ذات ہوتی ہے..... لیکن ہمارا ملجی و ملائی وہی طاغوت ہے..... IMF, World Bank ہے.....

فَلْيَرْتَبُوا عِنْدَ ذَلِكَ رِيحًا حَمْرَاءَ وَزَلْزَلَةً وَخَسْفًا وَمَسْخًا وَقَدْفًا وَأَيَّاتٍ تَتَّبِعُ كِنِظَامٍ بَالٍ قُطِعَ سِلْكُهُ فَتَتَّبِعَ
تو اس زمانے میں سرخ آندھی اور زلزلوں کا انتظار کرو زمین میں دھنس جانے اور صورتیں مسخ ہو جانے اور آسمان سے پتھر برسنے کے بھی منتظر رہو اور ان عذابوں کے ساتھ دوسری اُن نشانیوں کا بھی انتظار کرو جو پے در پے اس طرح ظاہر ہوں گی جیسے کسی لڑی کا تاگہ ٹوٹ جائے اور ایک کے پیچھے ایک دانے گرنے لگیں

5- یہ عذاب لاہور، کراچی اور اسلام آباد والوں پر کیوں نہیں آیا جہاں

سب سے زیادہ عیاشیاں ہوتی ہیں؟

- اب عذاب استیصال کسی قوم پر نہیں آئے گا۔ یہ عذاب صرف اس قوم پر آتا تھا جس پر اللہ کے رسولؐ اتمام حجت فرمادیتے تھے۔ اب تو عذاب امت کے کسی ایک حصہ پر آئے گا تا کہ دوسرے اس سے عبرت حاصل کریں۔ ممکن ہے جن لوگوں پر یہ آفت آئی اُن کو اللہ اس ناگہانی موت کی وجہ سے بخش دے۔ مرنا تو بہر حال سب ہی نے ہے۔ اور موٹی سی عقل رکھنے والا بھی یہ سمجھ سکتا ہے کہ اگر ایسا

زلزلہ پہاڑی علاقوں کے بجائے بڑے شہروں میں آتا تو جانی و مالی نقصان کی شرح میں خوفناک حد تک اضافہ ہو جاتا، شاید ہماری معیشت ہی تباہ ہو جاتی، اور پہاڑی علاقوں والے اپنے خلوص کے باوجود وسائل نہ ہونے کی وجہ سے اُن کی اس طرح سے امداد نہ کر سکتے تھے جس طرح شہری علاقوں نے کی ہے۔ یہ تو ہمیں اللہ نے مہلت دی ہے۔ اگر ہم نے زندگی کے شب و روز نہیں بدلے تو ہماری پکڑاب زیادہ سخت ہوگی۔ اللہ ہم سب کو اس آفت سے سبق حاصل کرنے کی توفیق عطا فرمائے۔

6- بچوں اور نیک لوگوں پر یہ عذاب کیوں آیا؟

- جب عذاب آتے ہیں تو اس کی لپیٹ میں نیک اور بد سب ہی آتے ہیں :

وَاتَّقُوا فِتْنَةً لَا تُصِيبَنَّ الَّذِينَ ظَلَمُوا مِنْكُمْ خَاصَّةً (انفال: 25)

اور اُس عذاب سے بچو جو نہ پہنچے گا تم میں سے صرف اُن لوگوں کو جنہوں نے ظلم کیا

- باغ والوں کا واقعہ: اُن میں ایک نیک بھائی بھی تھا جو سمجھتا تھا کہ اللہ کا شکر ادا کرو، لیکن جب عذاب آیا تو اُس کو بھی نقصان ہوا.....

كَذَلِكَ الْعَذَابُ وَالْعَذَابُ الْأَخِرَ أَكْبَرُ لَوْ كَانُوا يَعْلَمُونَ (سورة القلم 33)

ایسے ہی آتا ہے ہمارا عذاب اور آخرت کا عذاب بہت بڑا ہے کاش کے وہ جانتے

- اُم المؤمنین حضرت زینب بنت جحشؓ نے فرمایا کہ ایک دن نبی کریم ﷺ گھبراہٹ کے عالم میں تشریف لائے اور فرمایا:

”لا الہ الا اللہ“ عربوں کے شرکی وجہ سے ہلاکت قریب آگئی ہے۔ آج یا جوج ماجوج کی دیوار سے اتنا حصہ کھول دیا گیا ہے اور پھر آپ ﷺ

نے اپنے انگوٹھے اور انگلی سے حلقہ بنا کر دکھایا، میں نے عرض کیا کہ اے اللہ کے رسول ﷺ کیا ہم ہلاک ہو جائیں گے جب کہ

ہمارے اندر نیک لوگ بھی ہوں گے آپ نے فرمایا ہاں جب برائی عام ہو جائے، (بخاری و مسلم)

7- آخر پاکستان پر ہی اس عذاب کا نزول کیوں ہوا؟

- پاکستان میں اجتماعی اعتبار سے ہم نے تین بڑے بڑے جرائم کیے ہیں جو کسی اور ملک میں رہنے والوں نے نہیں کیے :

(i) ملک اسلام کے نام پر حاصل کیا اور اسلام سے بے وفائی کی۔

(ii) شرعی عدالت نے بینک انٹرسٹ کے بارے میں تاریخی فیصلہ کیا اور ہم نے دھاندلی کے ذریعہ اُسے کالعدم قرار دے دیا۔

(iii) امریکی ایجنڈے پر سب سے زیادہ تن دہی سے پاکستان میں عمل کیا جا رہا ہے۔

- ہمارا سب سے بڑا جرم: افغانستان کی اسلامی حکومت سے بے وفائی اور اس کے خلاف امریکہ کے ساتھ بھرپور تعاون اور اس پر فخر

- 8 اکتوبر 2001ء کو جو نقشہ افغانستان کا تھا آج ہمارا ہے.....

(i) عمارتیں ملبہ کا ڈھیر، بے گور و کفن لاشیں، بڑی تعداد معذور اور زخمی

(ii) رمضان میں بھی امریکہ کی مدد جاری تھی۔ اس رمضان میں ہمارا وہی حشر ہوا

(iii) 28 ہزار مربع میل کا علاقہ پتھر اور دھات کے دور میں چند سیکنڈ میں چلا گیا

(iv) کئی بستیاں تو رابو رابن گئیں

- (v) کل چار سال قبل افغانی ملبوں پر بیٹھے افسوس کر رہے تھے، ان کے کئی افراد ہاتھ اور پاؤں سے معذور تھے۔ آج.....
- (vi) ہیلی کاپٹر خوراک گرا رہے تھے۔ آج یہاں (vii) افغانیوں کو خیمہ بستوں سے دھکیل کر نکالا آج اپنوں کی بستیاں بن گئیں
- (viii) 3 ارب ڈالر قیمت وصول کی وہ بھی قسطوں میں امریکہ سے اور اب 5 ارب ڈالر کے لئے بھیک مانگ رہے ہیں
- (ix) اتنی تباہی آئی کہ 60 ہزار بم برسانے سے آتی (کراچی یونیورسٹی کی ریسرچ)..... شہید تو ہوتے۔ آج ہم ہارے ہوئے جواری کی طرح کف افسوس مل رہے ہیں۔

- یہ عذابِ ادنیٰ ہے : وَلَنذِيقَنَّهِنَّ مِنَ الْعَذَابِ الْأَدْنَىٰ دُونَ الْعَذَابِ الْأَكْبَرِ لَعَلَّهُمْ يَرْجِعُونَ (السجدة: 21)

اور ہم ضرور چکھائیں گے انہیں بڑے عذاب سے پہلے چھوٹے عذاب کا مزہ شاید کہ وہ لوٹ آئیں

ہمیں اس واقعہ سے عبرت حاصل کرنی چاہئے اور اب تندہی سے دینی ذمہ داریاں ادا کرنی چاہئیں۔

نہیں تو پھر بڑا عذاب آئے گا :

- 1- پاکستان مٹ جائے گا (استحکام کی دونوں وجوہات ختم ہو رہی ہیں یعنی اسلام اور ہندو دشمنی..... بھارتی کرکٹرز اور فنکاراؤں کا شاندار استقبال) (امریکہ کی وزیر خارجہ کا بیان..... پاکستان کے مستقبل کا فیصلہ امریکہ اور بھارت کریں گے)
- 2- پاکستان ہندوستان کا طفیلی، دست نگر اور ایک غیر اہم سالک بن کر رہ جائے گا (منڈی:..... بسیں چلائی جا رہی ہیں یہ تمہید ہے کہ اس کے بعد تجارتی ٹرک چلیں گے..... بھارت کی چیزیں سستی ہیں، جب مال یہاں آئے گا تو ہماری چیزوں کی value گر جائے گی پھر بھارت منہ مانگی قیمت وصول کرے گا..... پانی پڑیم..... بگلہاڑ ڈیم بنا رہا ہے..... پانی پر بھی قبضہ)۔۔۔ تو یہ کیفیت ہے اس وقت ہماری

- قومی یکجہتی بڑی خوش آئند ہے لیکن اصل کام اپنی اصلاح کا ہے جس کی طرف ہم متوجہ نہیں ہوئے۔

- وہی نمازوں سے غفلت، وہی رقص و سرور موسیقی، وہی شادیوں میں غیر شرعی.....، وہی ناجائز منافع خوری، وہی ڈرامے فلمیں اور بیہودگیاں۔ اللہ ہمیں اصلاح کی توفیق عطا فرمائے۔ آمین